

රත්නපුර මහා නගර සභාව - 2022

1. මූල්‍ය ප්‍රකාශන

1.1 තත්වගාමය කළ මතය

රත්නපුර මහා නගර සභාවේ 2022 දෙසැම්බර් 31 දිනට මූල්‍ය තත්ව ප්‍රකාශනය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, මුදල් ප්‍රවාහ ප්‍රකාශනය, ස්කන්ධය වෙනස්වීමේ ප්‍රකාශනය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන මහා නගර සභා ආඥා පනතේ (252 අධිකාරය) 219 වගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට රත්නපුර මහා නගර සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිච්ඡේදයට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

1.2 තත්වගාමය කළ මතය සඳහා පදනම

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වගාමය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වගාමය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිච්ඡේදයට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

මහා නගර සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව මහා නගර සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ

අරමුණ වේ. සාධාරණ සහතික වීම උසස් මට්ටමේ සහතික වීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනා ගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාත්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී.

හැකිතාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ මහා නගර සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ මහා නගර සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, මහා නගර සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

1.5 වෙනත් නෛතික අවශ්‍යතා පිළිබඳ වාර්තාව

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

(අ) 2018 අංක 19 දරන ජාතික විගණන පනතේ 6(1)(ඇ)(iii) වගන්තියේ සඳහන් අවශ්‍යතාවය අනුව මහා නගර සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.

(ආ) 2018 අංක 19 දරන ජාතික විගණන පනතේ 6(1)(ඇ)(iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

1.6.1 ගිණුම්කරණ අඩුපාඩු

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) එකතුව රු.37,248,283ක් වූ ගොඩනැගිලි 15ක්, අක්කර 02 පර්චස් 18.5ක් වූ ඉඩම් 02ක්, ලී බඩු හා සවිකිරීම්, CCTV කැමරා පද්ධතිය හා පරිත්‍යාග වශයෙන් ලද පුස්තකාල පොත් ප්‍රාග්ධනික කර නොතිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	නිවැරදිව ගිණුම්ගත කළ යුතු වේ.
(ආ) ඉකුත් වර්ෂවල ඉවත් කළ සහ වෙනත් ආයතනවලට පවරා දුන් ඉඩම් හා ගොඩනැගිලි 14ක හා පුස්තකාල පොත්වල වටිනාකම රු.231,025ක් වත්කම් ගිණුම්වලින් ඉවත් කර නොතිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	- එම -
(ඇ) ඉදිකිරීම් කර්මාන්ත සඳහා ඉකුත් වර්ෂවලදී මිල දී ගෙන තිබුණු අමුද්‍රව්‍ය පිරිවැය රු.1,095,610ක් හා ජල ව්‍යාපෘති සඳහා මිල දී ගෙන තිබුණු ජල මීටර්වල පිරිවැය රු.750,000ක් ලී බඩු හා සවිකිරීම් යටතේ ගිණුම්ගත කර තිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	- එම -
(ඈ) කර්මාන්ත 02ක් සඳහා රු.591,910ක් වැඩියෙන් හා තවත් කර්මාන්තයක් සඳහා රු.322,944ක් අඩුවෙන් ණයගැති වෙන්කිරීම් සිදුකර තිබුණි.	ලේඛන පරීක්ෂා කර බලා 2023 ගිණුම් වලින් නිවැරදි කිරීමට කටයුතු කරන බව.	- එම -
(ඉ) සමාලෝචිත වර්ෂය අවසානයට කර්මාන්ත ණයහිමි වෙන්කිරීම් රු.8,114,333ක් වැඩිපුර ගිණුම්ගත කර තිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	- එම -
(ඊ) ඉකුත් වර්ෂයට අදාළ විගණන ගාස්තු රු.972,000ක් සමාලෝචිත වර්ෂයේ වියදමක් ලෙස ගිණුම්ගත කර තිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	නිවැරදිව ගිණුම්ගත කළ යුතු වේ.
(උ) ඉකුත් වර්ෂවලට අදාළ කර්මාන්ත වෙනුවෙන් රු.11,108,551ක් විවිධ ණයහිමියන් යටතේ වැඩිපුර ගිණුම්ගත කර තිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	නිවැරදිව ගිණුම්ගත කළ යුතු වේ.
(ඌ) සමාලෝචිත වර්ෂයේදී මිලදීගත් ලී බඩු හා සවිකිරීම් වටිනාකම රු.178,020ක් වැඩියෙන් ප්‍රාග්ධනික කර තිබුණු ඉකුත් වර්ෂයක වෙන්දේසි කරන ලද මාර්ග තලනයෙහි වටිනාකම රු.1,000,000ක් මූල්‍ය ප්‍රකාශනවලින් ඉවත් කර නොතිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	- එම -
(එ) සමාලෝචිත වර්ෂයට අදාළ එකතුව රු.2,531,669ක් වූ වියදම් අයිතම 09ක් සඳහා ණයහිමි වෙන්කිරීම් සිදුකර නොතිබුණි.	2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව.	- එම -

- | | | | |
|-----|---|---|---|
| (ඒ) | දේශීය ණය සහ සංවර්ධන අරමුදලට 2024 වර්ෂයේදී ගෙවිය යුතු ණය වාරික හා පොළී රු.4,948,780ක් ජංගම වගකීම් යටතේ දක්වා තිබුණි. | ඉදිරි ගිණුම් කටයුතුවල දී මූල්‍ය ප්‍රකාශනවල නිවැරදිව සටහන් කිරීමට උපදෙස් දෙන ලද බව. | - එම - |
| (ඔ) | සමාලෝචිත වර්ෂය අවසාන දිනට කොම්පෝස්ට් තොගයේ වටිනාකම රු.631,005ක් ගිණුම්ගත කර නොතිබුණි. | 2023 වර්ෂයේ සිට කොම්පෝට් තොගයේ වටිනාකම ගිණුම්ගත කිරීමට සටහන් කර ගත් බව. | - එම - |
| (ඔ) | සමාලෝචිත වර්ෂය අවසාන දිනට පැවති ජල මීටර්වල වටිනාකම රු.270,000ක් අඩුවෙන් ගිණුම්ගත කර තිබුණි. | 2023 වර්ෂයේ අවසන් ගිණුමෙන් නිවැරදි කිරීමට කටයුතු කරන බව. | - එම - |
| (ක) | ගිණුම් විෂයයන් 09ක සමාලෝචිත වර්ෂය අවසානයට මූල්‍ය ප්‍රකාශන අනුව ශේෂ සහ උපයෝගී ලේඛන අනුව ශේෂ අතර රු.70,191,607ක වෙනසක් විය. | දිගු කාලයක සිට පවතින ආරම්භක ශේෂවල වෙනසකි. ඉදිරි වර්ෂයේදී හැකිතාක් දුරට නිවැරදි කර ගැනීමට කටයුතු කරන බව. | වෙනසට හේතු හඳුනාගෙන නිරවුල් කළ යුතු වේ. |

1.6.2 අධිකාරී බලය නොලත් ගනුදෙනු

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
වටිනාකම රු.2,079,074,872ක් වූ ජ'නල් සටහන් 100ක් විධිමත්ව අනුමත කර නොතිබුණු අතර, ජ'නල් වඩුවර් ද පිළියෙල කර නොතිබුණි.	ජ'නල් සටහන් 100 සඳහා විධිමත් අනුමැතියක් ලබා ගැනීමට කටයුතු කරන බව.	ජ'නල් සටහන් විධිමත්ව අනුමත කළ යුතුය.

1.6.3 විගණනය සඳහා ලිඛිත සාක්ෂි නොවීම

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) එකතුව රු.101,531,877ක් වූ ගිණුම් විෂයයන් 05ක් තහවුරු කර ගැනීම සඳහා විස්තරාත්මක උපලේඛන ඉදිරිපත් නොකෙරුණි.	ලේඛන යාවත්කාලීනව පවත්වාගෙන යාමට නිලධාරීන් වෙත උපදෙස් ලබා දුන් අතර අවශ්‍ය වූ විට ලේඛන ඉදිරිපත් කරන ලෙස සියලු නිලධාරීන් දැනුවත් කර ඇත. ඉදිරියේදී මෙම ගිණුම් විෂයන්ට අදාළව තොරතුරු විගණනයට ඉදිරිපත් කිරීමට කටයුතු කරන බව.	විස්තරාත්මක උපලේඛන සකස් කළ යුතු වේ.
(ආ) සෘජු ශ්‍රම පදනම මත ව්‍යාපෘති ක්‍රියාත්මක කිරීමේ දී ගබඩාවෙන් නිකුත් කරන ද්‍රව්‍ය හා ඒවායේ වටිනාකම හඳුනාගත හැකි වන පරිදි ලේඛනගත කර නොතිබුණි. මේ නිසා සමාලෝචිත වර්ෂය තුළ	සෘජු ශ්‍රම පදනම මත ව්‍යාපෘති ක්‍රියාත්මක කිරීමේදී ගබඩාවෙන් නිකුත් කරන ද්‍රව්‍ය හා ඒවායේ වටිනාකම හඳුනාගත හැකි වන පරිදි ක්‍රමවේදයක් සකස් කිරීමට කටයුතු	ද්‍රව්‍ය නිකුත් කිරීම් විධිමත්ව ලේඛනගත කළ යුතු වේ.

ඇස්තමේන්තුගත වටිනාකම රු.4,205,032ක් වූ කර්මාන්ත 13ක් සඳහා කළ වියදම් නිවැරදිව තහවුරු කරගත නොහැකි විය.

කරන අතර කර්මාන්ත 13 සඳහා වියදම් හඳුනාගෙන ඒවා ගිණුම්ගත කිරීමට කටයුතු කරන බව.

1.7 අනුකූල නොවීම

නීති, රීති, රෙගුලාසි හා කළමනාකරණ තීරණ වලට අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.
විගණන නිරීක්ෂණය

සභාවේ අදහස් දැක්වීම

නිර්දේශය

මුදල් රෙගුලාසි 371(5)ට පටහැනිව 2022 ජනවාරි 01 දින ලබා දී තිබුණු එකතුව රු.1,699,740ක් වූ අත්තිකාරම් 02ක් පියවා නොතිබුණු අතර 2001 වර්ෂයේ සිට 2020 වර්ෂය දක්වා වූ කාලපරිච්ඡේදයට අදාළ එකතුව රු.5,313,189ක් වූ කල් ඉකුත් වූ විවිධ තැන්පතු මුදල් රෙගුලාසි 571 (2) ප්‍රකාරව නිරවුල් කර නොතිබුණි.

අත්තිකාරම් ගැනීමට හා නැත්පතු නිරවුල් ඉදිරියේදී කරන බව.

මුදල් රෙගුලාසි ප්‍රකාරව කටයුතු කළ යුතු වේ.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්ම වූ ආදායම රු.77,075,195ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්ම වූ ආදායම රු.61,809,296ක් විය.

2.2 ආදායම් පරිපාලනය

2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්

සභාව විසින් ඉදිරිපත් කළ තොරතුරු අනුව සමාලෝචිත වර්ෂයට හා ඉකුත් වර්ෂයට අදාළව ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
වරිපනම් හා බදු	රු. 35,700,000	රු. 35,811,543	රු. 32,284,460	රු. 39,878,569	රු. 28,085,000	රු. 29,408,399	රු. 24,999,555	රු. 39,481,893
කුලී	78,990,000	61,612,508	59,030,279	41,708,638	87,915,328	58,595,955	58,863,454	26,269,758
බලපත්‍ර ගාස්තු	18,556,000	18,511,110	15,134,679	7,910,175	3,628,700	3,206,128	3,206,128	-
වෙනත් ආදායම්	<u>78,061,000</u>	<u>74,082,280</u>	<u>77,594,480</u>	<u>9,154,106</u>	<u>262,023,300</u>	<u>67,858,974</u>	<u>53,620,308</u>	<u>10,709,264</u>
	<u>211,307,000</u>	<u>190,017,441</u>	<u>184,043,898</u>	<u>98,651,488</u>	<u>381,652,328</u>	<u>159,069,456</u>	<u>140,689,445</u>	<u>76,460,915</u>

2.2.2 ආදායම් රැස්කිරීමේ කාර්යසාධනය

සභාවේ ආදායම් රැස්කිරීමේ කාර්ය සාධනය සම්බන්ධ නිරීක්ෂණ පහත දැක්වේ.
විගණන නිරීක්ෂණය

	සභාවේ අදහස් දැක්වීම	නිර්දේශය	
(අ)	සමාලෝචිත වර්ෂය අවසාන දිනට හිඟ වරිපනම් ශේෂය රු.39,878,569ක් වූ අතර, හිඟ ශේෂය සම්බන්ධයෙන් කාල විශ්ලේෂණයක් නොතිබුණි.	වසර 21ක් පැරණි මෘදුකාංගය මඟින් එම හිඟ ශේෂයට අදාළ කාල විශ්ලේෂණයක් ලබා ගත නොහැකි බව.	කාල විශ්ලේෂණ සකස් කළයුතු අතර හිඟ ආදායම් රැස් කළ යුතු වේ.
(ආ)	රත්නපුර නගරයේ අනුමත විදිවල රථවාහන නවතා තැබීමේ ගාස්තු අයකිරීම 2022 වර්ෂයේ පළමු මාස 03 තුළ ටෙන්ඩර් ක්‍රමයට ලබා දීමෙන් රු.437,400ක ආදායමක් උපයා ගැනීමට හැකි වී තිබුණි. පසුව, එම ක්‍රමය වෙනස් කර එකතු කරන ආදායමෙන් සියයට 50ක් ලබා දීමේ පදනම මත එම කාර්යය පැවරීම නිසා 2022 වර්ෂයේ අවසාන මාස 09 සඳහා ලද ආදායම රු.781,700ක් පමණක් විය. මේ නිසා 2022 වර්ෂය වෙනුවෙන් රු.781,700ක ආදායමක් අහිමි වී තිබුණි.	රථවාහන නවතා තැබීමේ ගාස්තු අයකිරීමේ ටෙන්ඩරයෙන් ටෙන්ඩර්කරු ඉවත්වීමෙන් අනතුරුව ප්‍රමාණවත් සේවක පිරිසක් සභාව සතුව නොමැති වීම හේතුවෙන් මීට පෙර ලබා දී තිබූ අනුමැතිය මත සියයට 50 ක්‍රමයට මුදල් අය කිරීම සිදු කරන ලද බව.	අනුමත විදිවල රථවාහන නවතා තැබීමේ ගාස්තු අයකිරීම ටෙන්ඩර් ක්‍රමයට ක්‍රියාත්මක කළ යුතු වේ.

3. මෙහෙයුම් සමාලෝචනය

3.1 මෙහෙයුම් අකාර්යක්ෂමතා

විගණන නිරීක්ෂණය

	සභාවේ අදහස් දැක්වීම	නිර්දේශය	
(අ)	නවනගර ළමා උද්‍යානයේ සවිකිරීම සඳහා 2021 වර්ෂයේදී පරිත්‍යාග වශයෙන් ලද ක්‍රීඩා උපකරණ තොගයක් 2022 දෙසැම්බර් මාසයේදී පරිත්‍යාගකරු වෙත නැවත භාරදුන් බව ලිඛිතව දන්වා තිබුණද, 2023 මැයි 02 දින වන විටත් එම උපකරණ ගබඩාව තුළ නිෂ්කාර්යයව පැවැතිණි.	මෙම ළමා උද්‍යාන භාණ්ඩ නැවත භාරදීමට පරිත්‍යාගකරු දැනුවත් කළ ද, ඒ පිළිබඳව නැවත ප්‍රධාන ලේකම් හා ආණ්ඩුකාරතුමා සමග සාකච්ඡා කරන බව.	ආපසු භාර දීමට හෝ එලදායි ලෙස උපයෝජනය කිරීමට කටයුතු කළ යුතු වේ.
(ආ)	රත්නපුර පරණ වෙරළප පාරේ මාළු වෙළඳාම් කරන පුද්ගලයින් 06 දෙනෙකු වැරදිකරුවන් ලෙස අධිකරණ තීන්දු ලැබී තිබුණ ද, ඔවුන් ඉවත් කිරීමට 2023 අප්‍රේල් වනවිටත් කටයුතු කර නොතිබුණි. කෙසේ වුවද, මාළු වෙළඳ ස්ථානයේ ඉදිකිරීම් නිම වන තෙක් ඔවුන් ඉවත් නොකිරීමට මහා නගර සභාව තීරණයක් ගෙන තිබීමෙන් නඩු කටයුතු වෙනුවෙන් රු.316,500ක් වැයකිරීම ප්‍රශ්නගත විය.	මාළු වෙළඳාම උදෙසා ඉදිකරන පරිශ්‍රයේ ඉදිකිරීම් කටයුතු නිම වන තෙක් ඔවුන් ඉවත් නොකිරීමට මහා නගර සභාව මඟින් තීරණයක් ගෙන ඇති බව.	නීතිමය ක්‍රියාමාර්ග ගැනීමට පෙර ඊට අදාළ විසඳුම් මහා සභාව විසින් නිශ්චය කර තිබිය යුතු වේ.

3.2 කොන්ත්‍රාත් පරිපාලනයේ අඩුපාඩු

විගණන නිරීක්ෂණය	සභාවේ අදහස් දැක්වීම	නිර්දේශය
(අ) සභාව තුළ වූ නවීකරණය කිරීම් ඇස්තමේන්තු කර නොතිබුණු අතර නොකළ වැඩ සඳහා රු.50,047ක් ද, පිරිවිතරවලට අනුකූල නොවූ වැඩ සඳහා රු.311,700ක් ද ගෙවා තිබුණි.	මෙම වටිනාකම් අවසන් බිල්පතින් අඩුකර ගත හැක. ඇස්තමේන්තුවක් සකස් නොකළ අතර සැලසුම් හා පිරිවිතර පමණක් ඉදිරිපත් කර ඊට අදාලව මිළ ගණන් කැඳවීම සිදුකර ඇති බව.	වැඩිපුර ගෙවීම් අයකර ගත යුතු වේ.
(ආ) මහා නගර සභා ගොඩනැගිල්ලේ විදුලි පද්ධතියේ අලුත්වැඩියාවකදී විදුලි උපාංග සඳහා රු.5,265,787ක් හා ශ්‍රමය දින 1046ක් වැයකර තිබුණි. එහෙත්, ඊට විධිමත් සැලැස්මක් (Electric Drawing) හා පිරිවැය ඇස්තමේන්තුවක් සකස්කර වරලත් විදුලි ඉංජිනේරුවරයෙකු ලවා අනුමත කර නොතිබුණි.	පිරිවැය ඇස්තමේන්තුවක් සකස්කර තිබුණද, එය වරලත් ඉංජිනේරු වරයෙකුගෙන් අනුමත කරගෙන නොමැති බව. විදුලි පද්ධතිය සඳහා පසුව සකසන ලද සැලැස්මක් විගණන අවධානය සඳහා ඉදිරිපත් කර ඇති බව.	කර්මාන්තයක් ආරම්භ කිරීමට පෙර අදාළ සැලසුම් හා ඇස්තමේන්තු සකස්කර අනුමත කරගත යුතු වේ.
(ඇ) රත්නපුර පොදු වෙළඳපොළ ගොඩනැගිල්ලේ වහලය ඉදිකිරීම සඳහා කොන්ත්‍රාත්කරුවකු වෙත පවරා දී තිබුණද, කොන්ත්‍රාත්කරුගේ ඉල්ලීම මත ගිවිසුම අවලංගු කර තිබුණි. මේ නිසා ප්‍රසම්පාදන දැන්වීම් පළකිරීම වෙනුවෙන් ගෙවූ රු.151,632ක් නිශ්ඵල වියදමක් වී තිබුණි.	කොන්ත්‍රාත්කරු කර්මාන්තය ඉටු කිරීමට නොහැකි බව දන්වා ඇති බැවින් ගිවිසුම අහෝසි කිරීමට සිදු වූ බව කාරුණිකව දන්වමි.	කොන්දේසි කඩ කළ ලංසුකරු අසාධු ලේඛනගත කර, ඊළඟ ලංසුකරු ලවා කර්මාන්ත ඵලදායී හා කාර්යක්ෂම ලෙස ලෙස ක්‍රියාත්මක කළ යුතු වේ.
(ඈ) අධිබලැති ට්‍රාන්ස්පෝමර උපාංග සවිකිරීම සඳහා සභා භූමිය ඉදිරිපස ඉදිකර තිබුණු කුටිය භාවිතයට නොගෙනම 2022 වර්ෂයේදී කඩා ඉවත් කර තිබීමෙන් ඒ සඳහා වැය කරන ලද රු.145,155ක් නිෂ්ඵල වියදමක් වී තිබුණි.	කොන්ක්‍රීට් පුවරුවක් මත විදුලි තාරා පැවිය සවිකළ යුතු බවට විදුලිබල මණ්ඩලය විසින් දන්වා තිබුණ ද තාරා පැවිය සවිකර ඇත්තේ අධි ආතති කම්බි කණුව මත වේ.එම නිසා කුටිය ඉවත් කිරීමට තීරණය කළ බව.	අවධානය නිවැරදිව හඳුනාගෙන ඉදිකිරීම් සිදුකළ යුතු වේ.

3.3 වාහන කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
(අ) සභාව සතු වාහන 09ක, රාජ්‍ය ලාංඡනය හා සභාවේ නම යෙදීමට කටයුතු කර නොතිබුණු අතර ධාවනය කළ නොහැකි තත්ත්වයේ පැවති වාහන 03ක අපහරණ කටයුතු, 2022 දෙසැම්බර් මාසය දක්වාම නිමකර නොතිබුණි.	රාජ්‍ය ලාංඡනය හා ආයතනයේ නම වාහනවල සටහන් කිරීමට ඉදිරියේදී පියවර ගන්නා බවත් අදාළ වාහන වෙන්දේසි කිරීම සඳහා ටෙන්ඩර් කැඳවූ නමුත් අවම තක්සේරුව නොලද බැවින් දෙවනවර ටෙන්ඩර්	අදාළ වක්‍රලේඛ විධිවිධාන ප්‍රකාරව කටයුතු කළ යුතුය.

- | | | | |
|-----|---|--|--|
| (ආ) | සභාවට අයත් යතුරුපැදි 09ක් ලිඛිත පැවරීමකින් තොරව සභාවේ සේවකයින් 09 දෙනෙකු වෙත ලබා දී තිබුණි. | කැඳවීමට කටයුතු කරනු ලබන බව. ඉදිරියේදී වාර්ෂික ගිවිසුමක් යටතේ අවශ්‍යතාවය සලකා බලා යතුරුපැදි ලබාදීම පිළිබඳ ඉදිරි කටයුතු සිදු කරන බව. | අදාළ යතුරුපැදි ලිඛිතව පැවරීමට කටයුතු කළ යුතු වේ. |
| (ඇ) | සභාව සතු කම්පැක්ටරය රු.2,410,000ක් ගෙවා 2021 පෙබරවාරි මාසයේ අලුත්වැඩියා කර තිබුණද, 2022 ජනවාරි මාසයේදී එය අක්‍රීය තත්ත්වයට පත්ව තිබුණි. වගකීම් කාලය තුළ ඇති වූ එම දෝෂ සකස් කරදෙන ලෙස අදාළ ආයතනයෙන් ඉල්ලා තිබුණ ද, සමාලෝචිත වර්ෂය අවසන් වනවිටත් අලුත්වැඩියා කර නොතිබුණි. | කම්පැක්ටර් රථය වගකීම් කාලය තුළ ඇතිවූ දෝෂයක් හේතුවෙන් ධාවනය කිරීමට නොහැකි තත්ත්වයේ තිබුණි. එබැවින්, මෙම රථය අලුත්වැඩියාව සඳහා යොමු කරන ලද අතර මේ වන විට අලුත්වැඩියා කටයුතු සිදුකරමින් පවතින බව. | අදාළ ආයතනයෙන් කඩිනමින් අලුත්වැඩියා කරගත යුතු වේ. |

3.4 දෘෂ්‍ය අක්‍රමිකතා

විගණන නිරීක්ෂණය

මිශ්‍ර ආදායම් අංශයේ නිලධාරිනියක විසින් කඩ කාමර කුලී රු.192,000ක් වංචා කර තිබුණු අතර ඇය විසින් වරද පිළිගෙන තිබුණි.

සභාවේ අදහස් දැක්වීම

මූලික පරීක්ෂණයක් සබරගමු පළාත් සභාවේ විමර්ශන නිලධාරීන් විසින් සිදු කරන අතර ඉදිරියේදී මෙම මුදල් අයකර ගැනීමට කටයුතු කරමි.

නිර්දේශය

මූල්‍ය අක්‍රමිකතා සම්බන්ධයෙන් විනයානුකූලව කටයුතු කළ යුතු වේ.